

इमारत व इतर बांधकाम (रोजगार नियमन व सेवाशर्ती) अधिनियम, १९९६ अंतर्गत गठित करण्यात आलेल्या तज्ञ समितीतील अशासकीय सदस्यांना द्यावयाच्या भत्त्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: इमारत २०१२/प्र.क्र.२६९/कामगार ७अ
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: २ ऑगस्ट, २०१३.

वाचा -

१) उद्योग, ऊर्जा व कामगार विभाग, शासन निर्णय, क्रमांक- इमारत २०१२/प्र.क्र.२६९/कामगार७अ, दिनांक ४ मार्च, २०१३.

प्रस्तावना -

इमारत व इतर बांधकाम कामगार (रोजगार नियमन व सेवाशर्ती) अधिनियम, १९९६ ची राज्यात प्रभावी अंमलबजावणी करतेवेळी अंमलबजावणी यंत्रणेला येणा-या विविध अडचणींचा अभ्यास करून नियमात सुधारणा सुचविण्यासाठी या अधिनियमाच्या कलम (५) च्या अंतर्गत संदर्भाधीन दिनांक ४ मार्च, २०१३ च्या शासन निर्णयाद्वारे तज्ञ समिती गठित करण्यात आली आहे. वित्त विभागाच्या दि.३.३.२०१० च्या शासन निर्णयातील तरतुदीतील परिच्छेद १२ नुसार प्रवास भत्ता व वित्त विभाग शासन निर्णय बैठक २०१२/प्र.क्र.१/सेवा-५, दिनांक २४.५.२०१२ अन्वये राज्यांतील सांविधीक (Statutory) किंवा असांविधीक (non-statutory) समित्या /आयोग/ मंडळे यावर नियुक्त केलेल्या अशासकीय सदस्यांना देय असलेले सुधारीत दर नमुद करण्यात आले आहेत. त्यानुसारसदर समितीच्या बैठकांना उपस्थित राहणाऱ्या अशासकीय सदस्यांना बैठक भत्ता व प्रवास भत्ता देण्याबाबतचा प्रस्ताव शासनाच्या विचाराधीन होता.

शासन निर्णय-

१. इमारत व इतर बांधकाम कामगार (रोजगार नियमन व सेवाशर्ती) अधिनियम, १९९६ ची राज्यात प्रभावी अंमलबजावणी करतेवेळी अंमलबजावणी यंत्रणेला येणा-या विविध अडचणींचा अभ्यास करून नियमात सुधारणा सुचविण्यासाठी नेमलेल्या तज्ञ समितीच्या अशासकीय सदस्यांचा प्रवास भत्ता व दैनिक भत्ता मुंबई नागरी सेवा नियम खंड २ च्या परिशिष्ट ४२ (ए) यातील भाग १ मधील खंड १(१)(बी)च्या तरतुदीनुसार व वित्त विभागाच्या शासन निर्णय दि.३.३.२०१० नुसार नियमित केला जावा. या नियमांच्या तरतुदी केवळ रेल्वे व रस्ता मार्गाने प्रवासासाठी लागू असल्याने अशासकीय सदस्यांना विमान प्रवास आणि रेल्वेचा वातानुकुलीत प्रथम वर्गाचा प्रवास अनुज्ञेय असणार नाही.

२. तसेच सदर सदस्यांना वित्त विभाग शासन निर्णय दिनांक २४.५.२०१२ मधील तरतुदीनुसार राज्यस्तरीय असंविधिक समितीच्या सदस्यांना देण्यात येणारा रु.२५०/- इतका बैठक भत्ता प्रति बैठक भत्ता मंजूर करण्यात यावा.

३. सदर समितीचे सदस्य सचिव, हे कामगार उपायुक्त, (इमारत व इतर बांधकाम कामगार विषयाशी संबंधित) कामगार आयुक्त कार्यालय, मुंबई असून ते सदर तज्ञ समितीच्या सदस्यांचे प्रवासभत्ते व दैनिक भत्ते इत्यादी संदर्भात नियंत्रक प्रभारी असतील.

४. या कारणासाठी होणारा खर्च कामगार आयुक्तांच्या कार्यालयासाठी असणाऱ्या मुख्य लेखाशिर्ष मागणी क्रमांक "के-४,२२३०-कामगार व सेवायोजन, ०१- कामगार, ००१-संचालन व प्रशासन, (००)(०१) कामगार आयुक्त, २०, इतर प्रशासकीय खर्च (२२३० ०४१४) दत्तमत " या लेखाशिर्षामधून करण्यात यावा.

५. हा शासन निर्णय वित्त विभागाच्या अनौपचारिक संदर्भ क्रमांक ११२/१३/सेवा-५, दिनांक २८.५.२०१३ अन्वये व त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०११७१९४२३२१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब कोळसे)

शासनाचे सहसचिव

प्रति,

- १) अध्यक्ष तथा कामगार आयुक्त, कामगार भवन, सी -२०, ब्लॉक इ, सिटी पार्कजवळ, बांद्रा-कुर्ला कॉम्प्लेक्स, बांद्रा (पू.), मुंबई ४०० ०५१.
- २) समितीचे सर्व अशासकीय सदस्य (द्वारा कामगार आयुक्त)
- ३) सचिव (कामगार) यांचे स्वीय सहाय्यक
- ४) कामगार उपायुक्त, (इमारत व इतर बांधकाम कामगार विषयाशी संबंधित) मुंबई,
- ५) महालेखापाल-१ महाराष्ट्र (लेखापरिक्षा व लेखा अनुज्ञेयता), मुंबई
- ६) महालेखापाल-२ महाराष्ट्र, (लेखापरिक्षा व लेखा अनुज्ञेयता), नागपूर
- ७) अधिदान व लेखा अधिकारी, मुंबई
- ८) निवासी व लेखा परिक्षा अधिकारी, मुंबई
- ९) वित्त विभाग (सेवा-५)
- १०) निवड नस्ती (कामगार ७अ)